

ఇల్లంతకుంట ఫ్యాక్స్ చైర్మన్ గా పూటూరు వెంకట రమణారెడ్డి

ఇల్లంతకుంట డీసీ:

రాజన్న సిరిసిల్ల జిల్లా ఇల్లంతకుంట ప్రాథమిక వ్యవసాయ సహకార సంఘం (ఫ్యాక్స్) చైర్మన్ గా నియమిస్తూ ప్రభుత్వం బుధవారం ఉత్తర్వులు జారీచేసింది. వైస్ చైర్మన్ గా యాన తిరుపతి, 11 మంది డైరెక్టర్లను ప్రభుత్వం నియమిస్తూ ఉత్తర్వులు విలువరించింది.ఈ మేరకు జిల్లా సహకార అధికారి టి. రామకృష్ణ ఈ విషయాన్ని ధ్రువీకరించారు.రాజన్న సిరిసిల్ల జిల్లా ఇల్లంతకుంట మండలం సోమారంపేట్ గ్రామానికి చెందిన పూటూరు వెంకట రమణారెడ్డి ఇంతకు ముందు ఇల్లంతకుంట సెన్స్ డైరెక్టర్ గా , ఎంపిపిగా మండలం ప్రజలకు సేవలందించారు. ప్రభుత్వం ఉత్తర్వులు జారీ చేసిన విషయాన్ని వెంకట రమణారెడ్డితో జిల్లా సహకార అధికారి రామకృష్ణ సమన్వయం చేసినట్లు తెలిపారు. ఈ మేరకు నూతనంగా ఎన్నికైన ఫ్యాక్స్ నూతన చైర్మన్తో కలిసి మానకొండూర్ ఎమ్మెల్యే డాక్టర్ కవ్వంపెల్లి సత్యనారాయణ ఆధ్వర్యంలోరాష్ట్ర వ్యవసాయ శాఖ మంత్రి తుమ్మల నాగేశ్వర్ రావును వెంకట రమణారెడ్డి కలిసి కృతజ్ఞతలు తెలిపారు.నూతన ఫ్యాక్స్ చైర్మన్ గా ఎన్నికైన పూటూర్ వెంకట రమణారెడ్డికి మరియు వైస్ చైర్మన్, నూతన డైరెక్టర్లకు మండల ప్రజలు శుభాకాంక్షలు తెలిపారు.

రామగిరి ఖిల్లాకు శ్రావణ శోభ

శని, సోమవారాల్లో భిక్షుల రథ్లి..
కరీంనగర్ నుంచి 58 కి.మీల దూరం

చారిత్రక రమణీయతకు నిలయం
రామగిరి (పెద్దపల్లి) డీసీ :
నాటి శిల్పుల అద్భుత నైపుణ్యానికి, కాకతీయుల కళాప్రాభవానికి నిలువెత్తు సాక్ష్యంగా నిలుస్తోంది పెద్దపల్లి జిల్లాలోని చారిత్రాత్మక రామగిరి ఖిల్లా. ప్రకృతి రమణీయత, సెలయేళ్ల కలకలాాలు, శతాబ్దాల నాటి రాతి కట్టడాల కలయికగా విరాజిల్లుతున్న ఈ కోట శ్రావణ మాసంలో పర్యాటకులు, భిక్షుల రాకతో కొత్త శోభను సంతరించుకుంది. పర్యాటక ప్రాంతంగానే కాకుండా, ఆధ్యాత్మిక మరియు ఆయుర్వేద మూలికల నిలయంగా ఈ దుర్గానికి ప్రత్యేక విశిష్టత ఉంది.

ఈ నెల 15 నుంచి శ్రావణ ఉత్సవాలు
ఈ ఏడాది శ్రావణ మాసం సందర్భంగా ఆగస్టు 15 నుండి సెప్టెంబర్ 12 వరకు రామగిరి ఖిల్లాపై ప్రత్యేక ఉత్సవాలు నిర్వహించనున్నారు. ముఖ్యంగా శ్రావణ మాసంలో వచ్చే శనివారం, సోమవారాల్లో భిక్షుల రథ్లి అధికంగా ఉండనుంది. ప్రకృతి అందాలను తిలకిస్తూ, పురాతన ఆలయాల్లో పూజలు చేయడానికి ఉమ్మడి కరీంనగర్ జిల్లా నుంచే కాకుండా ఇతర ప్రాంతాల నుంచి కూడా సందర్శకులు పెద్ద సంఖ్యలో తరలివస్తారు.

క్రీస్తుశకం 1వ శతాబ్దం నాటి సుదీర్ఘ చరిత్ర
రామగిరి కోట చరిత్ర శతాబ్దాల నాటి సుదీర్ఘ రాజకీయ, సాంస్కృతిక పరిణామాలకు వేదికగా నిలిచింది:
శాతవాహనుల కాలం: క్రీ.శ. 1వ శతాబ్దంలో గౌతమీపుత్ర శాతకర్ణి, పులోమావి కాలంలో ఈ కోట నిర్మాణం జరిగిందని సమీపంలోని పెద్దటొంకూర్, గుంజపడుగు తవ్వకాల ఆధారాలు చెబుతున్నాయి.

మార్కులు కాకతీయులు
అశోకుడు, బిందుసారుల కాలంలో అభివృద్ధి చెందిన ఈ కోటను క్రీ.శ. 1158లో కాకతీయులు స్వాధీనం చేసుకున్నారు. కాకతీయ ప్రతాపరుద్రుడు 1195 వరకు ఇక్కడి నుంచే పాలన సాగించినట్లు శాసనాల ద్వారా తెలుస్తోంది.

సుల్తాన్లు నైజాం పాలన
తదనంతర కాలంలో బహమనీ సుల్తాన్లు, రెడ్డి రాజులు, మొఘలాయిలు, గోల్కొండ నవాబులు మరియు నైజాం రాజుల ఏలుబడిలోకి ఈ దుర్గం వెళ్లింది. ఒకప్పుడు ఈ కోట రక్షణకు 9 ఫిరంగులు, 40 తోపులు ఉండగా, ప్రస్తుతం ఒకే ఒక ఫిరంగి ఆనాటి వైభవానికి గుర్తుగా మిగిలింది.
శ్రీతాయుగం నాటి పౌరాణిక విశేషాలు
వనవాస సమయంలో శ్రీరాముడు, సీతాదేవి, లక్ష్మణుడు మరియు హనుమంతుడితో కలిసి కొన్నిరోజుల పాటు ఈ రామగిరి గుట్టలపై విడిది చేశారని స్థానిక క్షేత్ర పురాణం చెబుతోంది.
శ్రీరాముడు ఇక్కడ తపస్సు చేసి శివలింగాన్ని ప్రతిష్ఠించినట్లు భావిస్తారు. గుట్టపై రాతిపైన ఉన్న శ్రీరాముని పాద ముద్రలు, సీతమ్మ కొలను (స్నానాల బావి), ఆంజనేయ విగ్రహం నేటికీ సందర్శకులను ఆకట్టుకుంటాయి. శ్రీరాముని విగ్రహం ఉన్న ప్రాంతంలో ఒకేసారి వెయ్యి మంది వరకు ఆశ్రయం పొందేంత

విశాలమైన రాతి ప్రదేశం ఉండటం ఇక్కడి ప్రత్యేకత.
వాడలే నేటి గ్రామాలుగా...
నాడు రాజుల పాలనలో వివిధ వృత్తులు, సేవలకు నిలయంగా ఉన్న వాడలు నేడు స్వతంత్ర గ్రామాలుగా రూపాంతరం చెందాయి:
బేగంపేట: నవాబుల కాలంలో బేగంలు నివాసం ఉన్న ప్రాంతం.

రత్నపూర్: నాణ్యమైన రత్నాలు, ఆభరణాలు విక్రయించే వీధి.
పోతారం, లక్కారం: ప్రజారచయిత పోతన మరియు ఆయన తల్లి లక్కమాంబ పేరిట వెలసిన ప్రాంతాలు.
నాగపల్లి: వ్యవసాయ నాగళ్ళు నిలిపే చోటు.
ఆదివారంపేట, శుక్రవారంపేట: ఆయా వారాల్లో అంగళ్లు జరిగే ప్రదేశాలు.

గుండారం: నాటి చాణక్య గుండరాజు పేరున ఏర్పడిన గ్రామం.
దుర్గంలో సందర్శించదగిన అపూర్వ ప్రదేశాలు
కోట లోపలికి వెళ్లేకొద్దీ నాటి నిర్మాణ కౌశలం అబ్బురపరుస్తుంది. సాలు కోట, సింహాల కోట, జంగేకోట, ప్రతాపరుద్ర కోట, అశ్వశాల, గజశాల, కొలువుశాల, భజన శాల, రహస్య సొరంగాలు, చక్కెర సీతమ్మ బావి మరియు వనరు బావి వంటి ప్రదేశాలు పర్యాటకులను మైమరపిస్తాయి. దీనితో పాటు 200 రకాలకు పైగా అరుదైన వనమూలికలు లభించే ఈ ఖిల్లా ఆయుర్వేద వైద్యానికి నిలయంగా పేరొందింది.
వెలుగులోకి తెచ్చిన పరిశోధకులు
రామగిరి అపార చరిత్రను సమాజానికి పరిచయం చేయడంలో ఆర్.బాలప్రసాద్ కృషి ఎనలేనిది. ఆ తర్వాత యరబాటి బాబురావు (మంగపేట), మాధవరావు, బలరాందాస్ (కమాన్వార్)లు 'రామగిరి మహాత్మ్యం' పేరుతో గ్రంథాన్ని రచించి ఈ కోట విశిష్టతను ప్రపంచానికి చాటిచెప్పారు.

లభ్యవృద్ధి కోసం ఎదురుచూస్తున్న రామగిరి
ఎంతో చారిత్రక నేపథ్యం ఉన్నప్పటికీ, పురావస్తు శాఖ మరియు ప్రభుత్వాల సరైన పర్యవేక్షణ లేకపోవడం వల్ల ఈ అరుదైన రాతి సంపద కాలక్రమేణా దెబ్బతింటోందని స్థానికులు ఆవేదన వ్యక్తం చేస్తున్నారు. గతంలో కేంద్ర, రాష్ట్ర నాయకులు పాదయాత్రలు చేసి పర్యాటక కేంద్రంగా మారుస్తామని హామీ ఇచ్చినప్పటికీ, నేటికీ ఆశించిన స్థాయిలో అభివృద్ధికి నోచుకోలేదు. ప్రభుత్వం తక్షణమే స్పందించి ప్రత్యేక నిధులు కేటాయించి రామగిరి ఖిల్లాను అంతర్జాతీయ పర్యాటక క్షేత్రంగా తీర్చిదిద్దాలని కోరుతున్నారు.
ఖిల్లాకు ఎలా చేరుకోవాలి..?
కరీంనగర్ - మంథని ప్రధాన రహదారిలో సుమారు 58 కిలోమీటర్ల దూరంలో రామగిరి ఖిల్లా ఉంది. బేగంపేట ఎక్స్ రోడ్డు లేదా రత్నపూర్ గ్రామం మీదుగా సులభంగా కోట చేరుకోవచ్చు.

కరీంనగర్లో తాగునీటి సమస్య రావొద్దు

నగర ప్రజలకు ఇబ్బందులు లేకుండా సరఫరా చేయాలి

గౌతమ్‌నగర్ ఫిల్టర్ బెడ్‌ను పరిశీలించిన కలెక్టర్ చిత్రా మిశ్రా

కరీంనగర్, ఆగస్టు 12 డీసీ :
కరీంనగర్ నగర ప్రజలకు తాగునీటి ఇబ్బందులు తలెత్తకుండా ముందస్తు చర్యలు చేపట్టాలని జిల్లా కలెక్టర్ చిత్రా మిశ్రా అధికారులను ఆదేశించారు. నీటి లభ్యత, శుద్ధి ప్రక్రియ, సరఫరా పరిస్థితిపై ఎప్పటికప్పుడు పర్యవేక్షణ చేయాలని సూచించారు.
బుధవారం సాయంత్రం కరీంనగర్ నగరపాలక సంస్థ పరిధిలోని గౌతమ్‌నగర్‌లో ఉన్న మంచినీటి ఫిల్టర్ బెడ్‌ను కలెక్టర్ చిత్రా మిశ్రా సందర్శించారు. నగరపాలక సంస్థ కమిషనర్ ప్రఫుల్ల దేశాయ్, ఆర్డీఓ పద్మిల, మున్సిపల్ అధికారులు, సిబ్బందితో కలిసి ఫిల్టర్ బెడ్ పనితీరును పరిశీలించారు. నీటిని శుద్ధి చేసి మంచినీటిగా మార్చే విధానాన్ని అధికారులను అడిగి తెలుసుకున్నారు.
తాగునీటి సరఫరాపై ఆరా
ఈ సందర్భంగా కరీంనగర్ నగరంలో ప్రస్తుతం తాగునీటి సరఫరా పరిస్థితి, నీటి లభ్యత, ఎక్కడైనా ఇబ్బందులు ఎదురవుతున్నాయా అనే అంశాలపై కలెక్టర్ వివరాలు సేకరించారు. ప్రజలకు తాగునీటి విషయంలో ఎలాంటి ఇబ్బందులు కలగకుండా అవసరమైన చర్యలు చేపట్టాలని అధికారులను ఆదేశించారు. ప్రస్తుతం ఎల్‌ఎండీ రిజర్వాయర్‌లో నీటి నిల్వలు తక్కువగా ఉన్నందున నగరానికి రోజుకు సుమారు 50 ఎంఎల్‌డీ నీటిని సరఫరా చేస్తున్నట్లు అధికారులు కలెక్టర్‌కు వివరించారు. రిజర్వాయర్‌లో నీటి నిల్వలు పూర్తిస్థాయిలో ఉంటే రోజుకు సుమారు 75 ఎంఎల్‌డీ నీటిని సరఫరా చేయాల్సి ఉంటుందని

తెలిపారు.

ఫిల్టర్ బెడ్ల నుంచి

నిరంతర సరఫరా

మున్సిపల్ ఫిల్టర్ బెడ్‌తో పాటు మిషన్ భగీరథ ఫిల్టర్ బెడ్ నుంచి మంచినీటిని శుద్ధి చేసి నగరానికి సరఫరా చేస్తున్నట్లు అధికారులు వివరించారు. నీటి శుద్ధి ప్రక్రియలో నాణ్యతా ప్రమాణాలు పాటించాలని, ఫిల్టర్ బెడ్ల పనితీరును నిరంతరం పర్యవేక్షించాలని కలెక్టర్ సూచించారు. నీటి లభ్యతను దృష్టిలో ఉంచుకుని నగరంలోని అన్ని ప్రాంతాలకు సమర్థవంతంగా సరఫరా జరిగేలా చర్యలు తీసుకోవాలని ఆదేశించారు. “నీటి లభ్యత తక్కువగా ఉన్న పరిస్థితుల్లోనూ ప్రజలకు తాగునీటి ఇబ్బందులు రాకుండా ప్రత్యామ్నాయ ఏర్పాట్లు చేసుకోవాలి. సరఫరాలో ఎక్కడైనా సమస్య తలెత్తితే వెంటనే స్పందించి పరిష్కరించాలి” అని కలెక్టర్ అధికారులకు సూచించారు. మున్సిపల్ ఈఈ లచ్చిరెడ్డితో పాటు మున్సిపల్ అధికారులు, సిబ్బంది పాల్గొన్నారు.



తెలంగాణాకు మరిన్ని ఇండ్లను కేటాయించాలి

రెవెన్యూ శాఖ మంత్రి పొంగులేటి శ్రీనివాస్రెడ్డి

న్యూఢిల్లీ డీసీ

ప్రధానమంత్రి అవాస్ యోజన-గ్రామీన్ పథకం కింద తెలంగాణ రాష్ట్రానికి ఒకేసారి 11,56,915 ఇళ్లను కేటాయించాలని తెలంగాణ రాష్ట్ర హౌసింగ్, రెవెన్యూ శాఖ మంత్రి పొంగులేటి శ్రీనివాస్రెడ్డి కేంద్ర ప్రభుత్వాన్ని కోరారు. బుధవారం న్యూఢిల్లీలో కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్ చౌహాన్ ను కలిసి ఆయన వినతిపత్రం అందజేశారు. ఈ సందర్భంగా గతంలో సీఎం రేవంత్ రెడ్డి రాసిన లేఖను ప్రస్తావిస్తూ, రాష్ట్రంలో నిరుపేదల ఇళ్ల కేటాయింపు ప్రక్రియను వేగవంతం చేయాలని విజ్ఞప్తి చేశారు. 'అవాస్ ప్లాన్-2024' యాప్ ద్వారా నిర్వహించిన పారదర్శక సర్వేలో 11.56 లక్షల కుటుంబాలు ఇళ్లకు అర్హులుగా తేలాయని, ఏడాది క్రితమే అనర్హుల తొలగింపు పూర్తయినా కేంద్రం నుంచి లక్షల ప్రకటన ఆలస్యమవుతోందని వివరించారు.



తెలంగాణలో ప్రతి పేద కుటుంబానికి రూ.5 లక్షల ఆర్థిక సాయంతో ఇల్లు నిర్మించి

➤ మిగతా 2వ పేజీలో..

డిఫాల్ట్ రైస్ మిల్లర్ల నుంచి బకాయిలను వెంటనే వసూలు చేయాలి

ముఖ్యమంత్రి రేవంత్ రెడ్డి

హైదరాబాద్ డీసీ

తెలంగాణ పౌరసరఫరాల శాఖలో డిఫాల్ట్ అయిన రైస్ మిల్లర్ల నుంచి బకాయిలను వెంటనే వసూలు చేయాలని ముఖ్యమంత్రి రేవంత్ రెడ్డి ఆదేశించారు. ఉద్దేశపూర్వకంగా బకాయిలు చెల్లించని మిల్లర్ల మిల్లులను స్వాధీనం చేసుకుని, వాటి నిర్వహణ బాధ్యతలను మహిళా సంఘాలకు అప్పగించే అవకాశాలను పరిశీలించాలని సూచించారు. మిల్లర్ల బ్లాక్ మెయిల్ ను ఎట్టిపరిస్థితుల్లో సహించేది లేదని హెచ్చరించిన సీఎం, బకాయిల రికవరీకి పక్కా విధానాన్ని రూపొందించి కేబినెట్ సబ్ కమిటీలో చర్చించి నిర్ణయం తీసుకోవాలని దిశానిర్దేశం చేశారు. హైదరాబాద్ లోని ఎంసీఆర్ హెచ్ఆర్డి ప్రాంగణంలో పౌరసరఫరాల శాఖపై బుధవారం నిర్వహించిన ఉన్నత స్థాయి సమీక్షలో మంత్రి ఉత్తమ్ కుమార్ రెడ్డి, కార్పొరేషన్ చైర్మన్ స్టీఫెన్ రవీంద్ర, ఇతర అధికారులతో కలిసి సీఎం మాట్లాడారు. రాష్ట్రంలోని మార్కెట్ గోదాములను పూర్తిస్థాయిలో వినియోగించుకోవాలని,



అవసరమైతే మిల్లింగ్ బాధ్యతలను కూడా మహిళా సమాఖ్యలకే అప్పగిస్తామని స్పష్టం చేశారు. ధాన్యం దిగుబడి ఎక్కువగా ఉండే ఐదు నియోజకవర్గాలను ఎంపిక చేసి, 50 నుంచి 100 ఎకరాల్లో ఉపాధి హామీ పథకం నిధులతో మహిళా సంఘాల ద్వారా గోదాముల నిర్మాణం కోసం పైలట్

➤ మిగతా 2వ పేజీలో..

చర్చకు సిద్ధం: అమిత్ షా ప్రకటన



న్యూఢిల్లీ డీసీ

పార్లమెంట్ లో ప్రతిపక్షాలు లేవనెత్తే ఏ అంశంపైనైనా చర్చించేందుకు తాను పూర్తి సిద్ధంగా ఉన్నానని కేంద్ర హోంశాఖ మంత్రి అమిత్ షా స్పష్టం చేశారు. సభ సజావుగా సాగకుండా ప్రతిపక్షాలే పదేపదే ఆటంకాలు కలిగిస్తున్నాయని విమర్శించిన ఆయన, విపక్షాలు అడిగే ప్రతి ప్రశ్నకు సమాధానమిచ్చేందుకు సిద్ధమని తెలిపారు. బుధవారం న్యూఢిల్లీలోని పార్లమెంట్ ప్రాంగణంలో ఆయన మీడియాతో మాట్లాడుతూ... సభలో చర్చ జరగాలా లేక ఆందోళనలు కొనసాగాలా అనేది ప్రతిపక్షాలే తేల్చుకోవాలని వ్యాఖ్యానించారు. చర్చకు సిద్ధంగా ఉన్న ఎంపీలు లోక్ సభ స్పీకర్ ఓం బిర్లాకు లేఖ రాస్తే వెంటనే చర్చ ప్రారంభించవచ్చని, అవసరమైతే వరుసగా 24 గంటల పాటు సభలో అందుబాటులో ఉండి సమాధానాలు ఇస్తానని చెప్పారు. ఈ సందర్భంగా ఢిల్లీలో విద్యార్థులపై లాఠీఛార్జ్ ఘటనపై చర్చకు రావాలని కాంగ్రెస్ నేత రాహుల్ గాంధీకి సవాల్ విసిరారు. అమిత్ షా వ్యాఖ్యలపై కాంగ్రెస్ ఎంపీ


➤ మిగతా 2వ పేజీలో..

షార్ట్ కట్స్ కోసం వెంపర్లాడెద్దు

జెన్ జీలకు పథానమంత్రి సూచన

న్యూఢిల్లీ డీసీ

భవిష్యత్ విజయవంతం కావడానికి షార్ట్ కట్ మార్గాల కోసం వెంపర్లాడితే తీవ్రంగా నష్టపోయే ప్రమాదముందని ప్రధాని నరేంద్ర మోదీ జెన్ జీ యువతను హెచ్చరించారు. జీవితంలో స్థిరమైన ప్రగతిని సాధించేందుకు ఎల్లప్పుడూ అర్థవంతమైన, సరైన మార్గాలనే ఎంచుకోవాలని ఆయన హితవు పలికారు. మాజీ రాష్ట్రపతి రామ్ నాథ్ కోవింద్ ఆత్మకథా గ్రంథావిష్కరణ కార్యక్రమంలో పాల్గొన్న సందర్భంగా ప్రధాని ఈ ఆసక్తికరమైన వ్యాఖ్యలు చేశారు. వేగంగా గమ్యాన్ని చేరుకోవాలనే తొందరలో కొందరు వ్యక్తులు ఫుట్ ఓవర్ బ్రిడ్జిలను ఉపయోగించకుండా రైల్వే ట్రాక్ లను దాటుతుంటారని, అలాంటి ప్రమాదకర ధోరణుల పట్ల హెచ్చరిస్తూ రైల్వే స్టేషన్ లో పెట్టే బోర్డుల మన జీవితానికి కూడా ఎంతో ఉపయోగపడతాయని గుర్తుచేశారు. ఈ క్రమంలోనే సోషల్ మీడియా ప్రభావం, ఇన్ ఫ్లయెన్సర్లు, రీల్స్ సంస్కృతి పట్ల యువత జాగ్రత్తగా ఉండాలని సూచించారు. కేవలం రీల్స్ కే పరిమితం కాకుండా కెరీర్ పై ప్రత్యేక దృష్టి పెట్టాలని కోరారు. సమాజంలో ఉన్నత స్థానాలకు ఎదిగిన మహాత్ముల ఆత్మకథలను చదవడం ద్వారా ప్రేరణ పొంది, సరైన దిశలో ముందడుగు



వేయాలని పిలుపునిచ్చారు. కాగా, ఇటీవల ప్రధాని మోదీ కూడా జెన్ జీకి మరింత చేరువయ్యేలా సోషల్ మీడియాలో వారి శైలిలోనే స్పందిస్తూ, ఇన్ స్టాగ్రామ్ సెల్ఫీ వీడియోల ద్వారా సందేశాలు అందిస్తున్న విషయం తెలిసిందే. మాజీ రాష్ట్రపతి రామ్ నాథ్ కోవింద్ బయోగ్రఫీ 'ట్రయంఫ్ ఆఫ్ ది ఇండియన్ రిపబ్లిక్: మై లైఫ్, మై ప్రగ్రెస్స్' పుస్తకాన్ని ప్రధాని నరేంద్ర మోదీ బుధవారం న్యూఢిల్లీలో ఆవిష్కరించారు.

➤ మిగతా 2వ పేజీలో..

పార్లమెంట్ వేదికగా ఎంపీ సుష్మితా దేవ్ తనను 'లుంగీవాలా'

న్యూఢిల్లీ డీసీ

పార్లమెంట్ వేదికగా ఎంపీ సుష్మితా దేవ్ తనను 'లుంగీవాలా' అని సంబోధిస్తూ అభ్యంతరకర వ్యాఖ్యలు చేశారని సీపీఐ(ఎమ్) రాజ్యసభ ఎంపీ జాన్ బ్రిట్టన్ ఆరోపించడంతో రాజ్యసభలో తీవ్ర

కలకలం రేగింది. ఈ వ్యాఖ్యలను తీవ్రంగా ఖండిస్తూ ఆమెపై బ్రిట్టన్ ప్రివిలేజ్ మోషన్ ప్రవేశపెట్టారు. తాను మలయాళీగా, దక్షిణాది వ్యక్తిగా తన

➤ మిగతా 2వ పేజీలో..

మళ్ళీ పెరిగిన బంగారం ధరలు

న్యూఢిల్లీ డీసీ

దేశీయంగా బంగారం ధరలు గత రెండు రోజులుగా వరుసగా పెరుగుతూ వినియోగదారులకు, ముఖ్యంగా శ్రావణమాసం పండుగల వేళ



కొనుగోలుదారులకు ఆందోళన కలిగిస్తున్నాయి. బుధవారం నాటి బులియన్ మార్కెట్ ట్రేడింగ్ లో 10 గ్రాముల 24 క్యారెట్ల బంగారంపై రూ.1,040, 22 క్యారెట్ల బంగారంపై రూ.950, అలాగే 18 క్యారెట్ల బంగారంపై రూ.770 మేర ధరలు పెరిగాయి. గుడ్ రిటర్న్స్ వెబ్ సైట్ వివరాల ప్రకారం.. హైదరాబాద్ మార్కెట్ లో

➤ మిగతా 2వ పేజీలో..

తెలంగాణాకు మరిన్ని ఇండ్లను కేటాయించాలి

మొదటి పేజీ తరువాయి.. ఇచ్చేందుకు నిధులను రాష్ట్ర బడ్జెట్‌లోనే కేటాయించినట్లు తెలిపారు. స్వయంగా తెలంగాణకు వచ్చి ఇళ్ల కేటాయింపును ప్రకటించాల్సిందిగా కేంద్రమంత్రిని ఆహ్వానించగా, శివరాజ్ సింగ్ చౌహాన్ సానుకూలంగా స్పందించారు. ఈ భేటీలో పలువురు ఎంపీలు, హౌసింగ్ కార్పొరేషన్ ఎంపీ వీ.పీ. గౌతమ్ పాల్గొన్నారు.

పార్లమెంట్ వేదికగా ఎంపీ సుష్మితా దేవ్ తనను ‘లుంగీవాలా’

మొదటి పేజీ తరువాయి.. సాంప్రదాయ దుస్తులు (ధోతీ) ధరించడం ఎంతో గర్వకారణమని, కానీ ఒక పార్లమెంట్ సభ్యుడిని ఇలా ఆహార్యం ఆధారంగా కించపరిచేలా మాట్లాడటం ఎంతమాత్రం సరికాదని బ్రిటాన్ పేర్కొన్నారు. సభలో విధులు నిర్వహిస్తున్న సమయంలో తనను పదే పదే అడ్డుకుంటూ ఈ రకమైన వ్యాఖ్యలు చేశారని ఆయన తెలిపారు. ఈ అంశంపై రాజ్యసభలో చర్చ సందర్భంగా సభానాయకుడు జేపీ నడ్డా స్పందిస్తూ... ఏ ప్రాంత ఆహార్యమైనా అవమానించేలా చేసే వ్యాఖ్యలను తాము సమర్థించబోమని, అది ధోతీ అని, దానికి తగిన గౌరవం ఇస్తామని స్పష్టం చేశారు. బ్రిటాన్ లేవనెత్తిన అభ్యంతరాలు రికార్డుల్లోకి వెళ్లాయని తెలిపారు. అదే సమయంలో కేంద్ర మంత్రి కిరణ్ రిజిజు మాట్లాడుతూ... సభలో సభ్యులందరూ సమానమేనని, ఆరోపణలు ఎదుర్కొంటున్న ఎంపీ సుష్మితా దేవ్‌కు కూడా తన వివరణ ఇచ్చుకునే అవకాశం ఇవ్వాలని విజ్ఞప్తి చేశారు. సభా హుందాతనాన్ని ప్రాంతీయ సంస్కృతులను కాపాడాలని స్పష్టం చేసిన రాజ్యసభ చైర్మన్, సంబంధిత ఎంపీలను తన ఛాంబర్‌కు ఆహ్వానించి మాట్లాడతానని వెల్లడించారు.

జిఆర్‌ఎంబి ఎజెండాపై తెలంగాణ అభ్యంతరం

ఎజెండాలో గత అంశాలను తొలగించాలని డిమాండ్

హైదరాబాద్ : గోదావరి రివర్ మేనేజ్‌మెంట్ బోర్డు అజెండాపై తెలంగాణ ప్రభుత్వం అభ్యంతరాలు వ్యక్తం చేసింది. ఈ నెల 18వ తేదీన జీఆర్‌ఎంబీ 18వ సమావేశం జరగనుంది. తెలంగాణ ప్రాజెక్టులపై మూడు అంశాలు అజెండాలో పెట్టడంపై అభ్యంతరం తెలిపింది. సమృక్త బ్యారేజీకి అనుమతులు నిలిపివేయాలనే అంశాన్ని తొలగించాలని కోరింది. తెలంగాణ ప్రాజెక్టుల టీఎస్‌ఐ అనుమతుల వివరాల అంశం కూడా వద్దని తెలిపింది. సిడబ్ల్యూసి తదితర సంస్థలు ఇచ్చిన అనుమతుల సమీక్ష అంశంపైనా ప్రభుత్వం అభ్యంతరం వ్యక్తం చేసింది. ఈ అంశాలపై ఇప్పటికే జీఆర్‌ఎంబీలో విస్తృతంగా చర్చించామని వెల్లడించింది. గతంలో ఏపీ అభ్యంతరాలను సిడబ్ల్యూసి పరిశీలించి తిరస్కరించిందని తెలంగాణ సర్కార్ వాదించింది. సిడబ్ల్యూసి అవార్డు, మార్గదర్శకాల ప్రకారమే ప్రాజెక్టులకు అనుమతులు ఇచ్చినట్లు స్పష్టం చేసింది. మూడు అంశాలను అజెండా నుంచి డ్రావ్ చేయాలని జీఆర్‌ఎంబీకి తెలంగాణ సర్కార్ లేఖ రాసింది. సవరించిన అజెండా విడుదల చేయాలని రాష్ట్ర ప్రభుత్వం విజ్ఞప్తి చేసింది. ఇదిలావుంటే ఈ ఎజెండాపై వారం క్రితమే మాజీమంత్రి హరీష్ రావు అభ్యంతరాలు వ్యక్తం చేశారు. అజెండా అంశాలను ఎలా అంగీకరిస్తారని ప్రశ్నించారు.

ఎల్పీనగర్ పోలీస్ స్టేషన్‌లో కానిస్టేబుల్ ఆత్మహత్య

స్టేషన్ ముందు కుటుంబ సభ్యుల ఆందోళన

హైదరాబాద్ : ఎల్పీనగర్ పోలీస్ స్టేషన్‌లో కానిస్టేబుల్ ఆత్మహత్యకు పాల్పడిన ఘటన కలకలం రేపింది. రాత్రి విధుల్లో ఉన్న కానిస్టేబుల్ జె.సాయి కుమార్ బుధవారం తెల్లవారుజామున 2.30 గంటలకు ఎల్పీనగర్ ఏసీపీ కార్యాలయంలోని రెస్ట్ రూమ్‌లో ఉరి వేసుకున్నట్టు సిబ్బంది గుర్తించారు. వెంటనే సమీపంలోని కామినేని ఆసుపత్రికి తరలించగా.. పరీక్షించిన వైద్యులు అప్పటికే మృతి చెందినట్లు దృవీకరించారు. పోస్టుమార్టం కోసం మృతదేహాన్ని ఉస్మానియా ఆసుపత్రికి తరలించారు. 2024 బ్యాచ్‌కు చెందిన సాయికుమార్‌ను.. ప్రస్తుతం ఈ-కాప్స్ డ్యూటీ కోసం ఎల్పీనగర్ ఏసీపీ కార్యాలయానికి అటాచ్ చేశారు. కర్మసూక్ష్మాల్లో స్నేహితులతో కలిసి ఓ గదిలో ఉంటున్న సాయికుమార్ ఆత్మహత్యకు పాల్పడ్డారు. ఘటనపై పోలీసులు కేసు నమోదు చేసి దర్యాప్తు చేస్తున్నారు. ఆత్మహత్యకు గల కారణాలు తెలియాల్సి ఉంది. మరో వైపు ఎల్పీనగర్ పోలీస్ స్టేషన్ ఎదుట మృతుని కుటుంబ సభ్యులు ఆందోళనకు దిగారు. సాయికుమార్ ఆత్మహత్య చేసుకోలేదని, రక్తపు మరకలు ఎలా వచ్చాయని పోలీసులతో వాగ్వాదానికి దిగారు. వందలాది మంది పీఎస్ వద్దకు చేరుకుని ధర్నా నిర్వహించారు. ఒక దశలో పీఎస్‌లోకి దూసుకెళ్లి కంప్యూటర్, ప్రింటర్ ధ్వంసం చేశారు. ఉద్రిక్తత నెలకొనడంతో భారీగా

డిఫాల్ట్ రైస్ మిల్లర్ల నుంచి బకాయిలను వెంటనే వసూలు చేయాలి

మొదటి పేజీ తరువాయి.. ప్రాజెక్ట్ చేపట్టాలని ఆదేశించారు. పర్యవేక్షణ కోసం ప్రతి జిల్లాకు ఒక నోడల్ అధికారిని నియమించాలని సీఎం రేవంత్‌రెడ్డి స్పష్టం చేశారు.

మళ్లీ పెరిగిన బంగారం ధరలు

మొదటి పేజీ తరువాయి.. ఉదయం 11 గంటల సమయంలో 10 గ్రాముల 24 క్యారెట్ల పసిడి ధర రూ.1,54,860 వద్ద ట్రేడ్ అవ్వగా, 22 క్యారెట్ల ధర రూ.1,41,950 వద్దకు చేరుకుంది. అలాగే 18 క్యారెట్ల బంగారం ధర రూ.1,16,140 వద్ద సమోదైంది. పండుగల సీజన్‌లో ఇలా ధరలు ఒక్కసారిగా పుంజుకోవడం పట్ల మహిళలు అసంతృప్తి వ్యక్తం చేస్తున్నారు.

చర్చకు సిద్ధం: అమిత్ షా ప్రకటన

మొదటి పేజీ తరువాయి.. రాహుల్ గాంధీ తీవ్రంగా స్పందించారు. విద్యార్థులపై లాఠీఛార్జ్, కాల్పులకు ఆదేశాలు ఇచ్చింది ఎవరని ప్రశ్నించారు. గడచిన 20 రోజులుగా మాట్లాడని హోంమంత్రి, పార్లమెంట్ సమావేశాలు ముగిసే సమయానికి నాటకాలు ఆడుతున్నారంటూ మండిపడ్డారు.

నీటివాటలపై రాజీ లేదు

కృష్ణా, గోదావరి నీటి వాటాల విషయంలో తెలంగాణ ప్రయోజనాలపై ఎట్టిపరిస్థితుల్లోనూ రాజీపడే ప్రసక్తి లేదని రాష్ట్ర పరిశ్రమల శాఖ మంత్రి డి. శ్రీధర్ బాబు స్పష్టం చేశారు. గత బీఆర్‌ఎస్ ప్రభుత్వ వైఫల్యాల వల్లే నీటి కేటాయింపుల్లో తెలంగాణకు తీవ్ర నష్టం జరిగిందని ఆయన విమర్శించారు. బుధవారం గాంధీభవన్‌లో ఏర్పాటు చేసిన విలేకరుల సమావేశంలో మాట్లాడిన ఆయన, రాబోయే జీఆర్‌ఎంబీ (గోదావరి నదీ యాజమాన్య బోర్డు) సమావేశానికి హాజర్ రాష్ట్రానికి రావాల్సిన న్యాయమైన నీటి వాటా కోసం బలంగా పోరాడతామని వెల్లడించారు. అసత్య ప్రచారాలతో ప్రజలను వక్రదోష పట్టించడం బీఆర్‌ఎస్ కార్యనిర్వాహక అధ్యక్షుడు కేటీఆర్‌కు అలవాటుగా మారిందని మంత్రి మండిపడ్డారు. భూ కేటాయింపులపై కేటీఆర్ చేసిన ఆరోపణలను ఖండిస్తూ... గత బీఆర్‌ఎస్ హయాంలో ఎకరా భూమిని రూ. 90 లక్షలకే కట్టబెడితే, తమ ప్రభుత్వం నిబంధనల ప్రకారమే ఎకరాకు కోటిన్నర చొప్పున 5 ఎకరాలను రూ. 7.5 కోట్లకు కేటాయించిందని స్పష్టం చేశారు. కేటీఆర్ చెప్పున్న రూ. 200 కోట్ల లెక్కలు ఎక్కడి నుంచి వచ్చాయో సమాధానం చెప్పాలని నిలదీశారు. నూతన హిల్డ్ (ఎస్సూ) పాలసీ ద్వారా హైదరాబాద్ ప్రజలకు ఎంతో మేలు జరుగుతుందని, పారిశ్రామికవేత్తలను భయపెడుతూ రాష్ట్ర అభివృద్ధిని అడ్డుకోవడం సరికాదని కేటీఆర్‌కు హితవు పలికారు. బీఆర్‌ఎస్ చేస్తున్న గోబెల్స్ ప్రచారాన్ని ప్రజలు నమ్మడం లేదని, అందుకే వరుస ఎన్నికల్లో ఆ పార్టీని తిరస్కరిస్తున్నారని శ్రీధర్ బాబు వ్యాఖ్యానించారు.

రాజ్యసభలో ‘లుంగీవాలా వ్యాఖ్యలు’ కలకలం

బీజేపీ ఎంపీ సుష్మితా దేవ్ వ్యాఖ్యలపై ఎంపీ జాన్ బ్రిటాన్ ఆగ్రహం

న్యూఢిల్లీ, రాజ్యసభలో ‘లుంగీవాలా వ్యాఖ్యలు’ కలకలానికి దారి తీశాయి. బీజేపీ ఎంపీ సుష్మితా దేవ్ తనను లుంగీవాలా అంటూ అభ్యంతరకర వ్యాఖ్యలు చేశారని సీపీఐ (ఎమ్) ఎంపీ జాన్ బ్రిటాన్ ఆరోపించారు. ఆమె వ్యాఖ్యలను ఖండిస్తూ తీర్మానాన్ని కూడా ప్రవేశపెట్టారు. దక్షిణాది వ్యక్తిగా తన ఆహార్యం తనకు ఎంతో గర్వకారణమని ఎంపీ జాన్ బ్రిటాన్ తెలిపారు. పార్లమెంటు వేదికగా కించపరిచే వ్యాఖ్యలు చేయడం విచారకరమని అన్నారు. ‘ఇటీవల ఓ రోజు నేను సభలో మాట్లాడుతుంటే ఆమె లుంగీవాలా అంటూ నన్ను ఉద్దేశించి అమర్యాదకర వ్యాఖ్యలు చేశారు. నేను ధోతీతో ఉన్నా మలయాళీని, దక్షిణాది వ్యక్తిని అయినందుకు గర్వపడుతున్నా. అయితే, అవమానకర వ్యాఖ్యలు చేయడం ఎంత మాత్రం ఆమోదయోగ్యం కాదు. ఈ విషయంపై సభ దృష్టి సారించాలి. ఆమెకు వ్యతిరేకంగా ప్రివిలెజ్ మోషన్‌ను ప్రవేశపెట్టాను’ అని తెలిపారు. తన బాధ్యతలు నిర్వహించినందుకుండా ఎంపీ దేవ్ పదే పదే అడ్డుపడ్డారని ఎంపీ బ్రిటాన్ ఆరోపించారు. పలు మార్లు లుంగీవాలా అని అన్నారు ఆరోపించారు. ఈ వార్తలపై రాజ్యసభలో జేపీ నడ్డా మాట్లాడుతూ లుంగీ కామెంట్స్‌ను తాము సమర్థించమని స్పష్టం చేశారు. బ్రిటాన్ అభ్యంతరాలు, వ్యాఖ్యలు అన్నీ రికార్డుల్లోకి చేరాయని అన్నారు. తమ దృష్టిలో అది ధోతీ అని కూడా చెప్పారు. సభ హుందాతనాన్ని కాపాడాల్సిన అవసరం ఉందని కేంద్ర మంత్రి కిరణ్ రిజిజు కూడా అభిప్రాయపడ్డారు. ‘సభ సభ్యులందరూ సమానమే. ఒక ఎంపీపై ఆరోపణలు వచ్చాయ కాబట్టి వారికి తమ వివరణ ఇచ్చేందుకూ అవకాశం ఇస్తున్నాము’ అని అన్నారు.

షార్ట్‌కట్స్ కోసం వెంపర్లాడెద్దు

మొదటి పేజీ తరువాయి.ఈ ప్రత్యేక సందర్భంలో ప్రధాని మోదీ మాట్లాడుతూ, కోవిడ్‌తో తనకు ఉన్న దశాబ్దాల అనుబంధాన్ని నెమరువేసుకున్నారు. దేశాధిపతిగా ఆయన అందించిన సలహాలు, మార్గదర్శకత్వం మరియు చూపిన ఆత్మీయత తనకు ఎంతో విలువైనవని తెలిపారు. ముఖ్యంగా జాతీయ ప్రయోజనాల కోసం ‘ఒకే దేశం – ఒకే ఎన్నిక’ అంశంపై కోవిడ్ చేసిన కృషి, ఇచ్చిన సూచనలు రాబోయే రోజుల్లో దేశాన్ని ప్రగతి పథంలో నడిపించడంలో కీలక పాత్ర పోషిస్తాయని కొనియాడారు. ఈ పుస్తకం కేవలం ఒక వ్యక్తి జీవిత కథ మాత్రమే కాదని, భారత ప్రజాస్వామ్యానికి మరియు సమాజానికి సుదీర్ఘ కాలం గుర్తుండిపోయే విశిష్ట వారసత్వమని ప్రధాని పేర్కొన్నారు. సాధారణ స్థాయి నుంచి అత్యున్నత రాష్ట్రపతి పదవి వరకు కోవిడ్ సాగించిన ప్రయాణం, ఆయన ఎదుర్కొన్న సవాళ్లు నేటి యువతకు ఎంతో స్ఫూర్తిదాయకమని వ్యాఖ్యానించారు. నవతరం ప్రతి ఒక్కరూ ఆయన అనుభవాల నుంచి పాఠాలు నేర్చుకోవాల్సిన అవసరం ఉందన్నారు. ఈ గ్రంథానికి ‘ట్రయంఫ్ ఆఫ్ ది ఇండియన్ రిపబ్లిక్’ అని పేరు పెట్టడం ఎంతో అర్థవంతంగా ఉందని, ఆయన జీవితంలోని పోరాటాలు వ్యక్తిగతమైనవే అయినప్పటికీ, వాటి ద్వారా లభించిన విజయాలు మాత్రం భారత గణతంత్ర వ్యవస్థకే దక్కుతాయనే గంభీరమైన సందేశం ఈ పుస్తకం ద్వారా వ్యక్తమవుతోందని వివరించారు.

మన వారసత్వంతో ఏనుగులు భాగస్వామ్యం

ప్రపంచ ఏనుగుల దినోత్సవం సందర్భంగా పవన్ పోస్ట్

అమరావతి : ఏనుగుల సంరక్షణకు కట్టుబడి ఉన్నామని ఏపీ డిప్యూటీ సీఎం పవన్ కల్యాణ్ అన్నారు. ప్రపంచ ఏనుగుల దినోత్సవం సందర్భంగా సోషల్ మీడియా ఎక్స్ వేదికగా పవన్ స్పందిస్తూ.. ఏనుగుల ఆవాసాలు, కారిడార్ల పరిరక్షణకు ప్రత్యేక చర్యలు చేపట్టినట్లు చెప్పారు. ఏనుగు కేవలం అడవిలో జీవి మాత్రమే కాదని, పర్యావరణ సమతుల్యతకు ప్రతీక అన్నారు. భారతదేశ వారసత్వం లో ఏనుగులు అంతర్భాగమని పేర్కొన్నారు. ఆంధ్రప్రదేశ్‌లో కుంకీ ఏనుగులు, హనుమాన్ చౌరవతో వన్యప్రాణుల రక్షణ రక్షణను మరింత సమర్థవంతంగా ముందుకు తీసుకెళ్తామని పవన్ వెల్లడించారు. శిక్షణ పొందిన సిబ్బంది, రెస్క్యూ మౌలిక వసతులు, సాంకేతికతతో వేగవంతంగా స్పందించే వ్యవస్థను ఏర్పాటు చేస్తున్నామని తెలిపారు. సురక్షిత సమాజాలు, రక్షిత అడవులు, ఏనుగులకు సురక్షిత ఆవాసాలే లక్ష్యమని స్పష్టం చేశారు. ఏనుగులను కాపాడాలి.. అడవులను రక్షించాలి.. భవిష్యత్తు ను భద్రపరచాలి అంటూ ఎక్స్‌లో పవన్ కల్యాణ్ పోస్ట్ చేశారు.

రేవంత్ సోదరుల భూకుంభకోణం నిజం

మేం టీ హబ్‌ను తెస్తే..వారు అనుముల హబ్స్‌తో దోపిడీ

మరోమారు ఎక్స్ వేదికగా కెటిఆర్ విమర్శలు

హైదరాబాద్ : ముఖ్యమంత్రి రేవంత్ రెడ్డి సోదరులు భూకుంభకోణాలకు పాల్పడుతున్నారని బీఆర్‌ఎస్ వర్కింగ్ ప్రెసిడెంట్ కేటీఆర్ ఆరోపణలు గుప్పించారు. సోషల్ మీడియా ఎక్స్ వేదికగా స్పందిస్తూ.. ‘ఇన్నోవేటర్ ఆఫ్ ది సెంచరీ’గా అనుముల కొండల్ రెడ్డిని ప్రకటించాలని ఎద్దేవా చేశారు. నిజమైన స్టార్లర్లు ఎదగాలని, నిరుద్యోగ యువతకు ఉపాధి దక్కాలని తాము కష్టపడి టీ హబ్‌ను ‘ను నిర్మిస్తే... సీఎం రేవంత్ రెడ్డి మాత్రం తన కుటుంబ ప్రయోజనాల కోసం ‘అనుముల హబ్స్’ ఏర్పాటు చేయడంలో బిజీగా ఉన్నారని విమర్శించారు. ఇది ఫ్యామిలీ-రన్.. ఫ్యామిలీ-డ్రైవ్.. జీరో ఇన్నోవేషన్.. జీరో ఎంఎ÷-లాయీస్ స్కామ్ అంటూ ఆరోపించారు. అనుముల సోదరుల్లో ఒకరైతే చాలు.. ఎటువంటి ప్రశ్నలు లేకుండా వందల కోట్లు విలువైన భూములు దక్కించుకోవచ్చంటూ సెటైర్ విసిరారు. ‘సున్నా పెట్టుబడితో టెన్సర్‌రాక్ట్ అడ్వాన్స్‌డ్ సిస్టమ్ అనే డిఫెన్స్ కంపెనీ పెట్టి, రాత్రికి రాత్రే కనీసం రూ.200 కోట్ల లాభం ఆర్జించినందుకు ‘ఇన్నోవేటర్ ఆఫ్ ది సెంచరీ’గా అనుముల కొండల్ రెడ్డిని ప్రకటించాల్సిందే. శ్రీధర్ బాబు, రేవంత్ రెడ్డి.. తెలంగాణలోని లక్షలాది మంది నిరుద్యోగ యువతకు కూడా ఈ అద్భుతమైన ‘బిజినెస్ మోడల్’ ఏంటో నేర్పించండి. వందల కోట్ల విలువైన ప్రభుత్వ భూమిని ఇంత చౌకగా ఎలా పొందాలో శిక్షణ ఇవ్వండి. ఈ మ్యాజిక్ ట్రిక్ కేవలం అనుముల కుటుంబానికే ఎందుకు పరిమితం కావాలి? తెలంగాణ యువత మొత్తానికి ఈ ‘అనుముల హబ్’ అవకాశాన్ని కల్పించండి’ అంటూ ఎక్స్‌లో కేటీఆర్ సెటైరికల్ కామెంట్స్ చేశారు.